

Mary Meylak (1905-1975)

100 sena minn twelidha - 30 sena minn mewtha

Għalliema, kittieba, u poetessa Ġħawdxija. Kitbet poežiji, novelli, rumanzi u esejs. Minbarra d-diffikultà li kellha bħal kull min kien jikteb bil-Malti, kienet żvantaġġjata wkoll minħabba li kienet mara. Bniedma maqtugħha għaliha waħedha li kienet issib l-hena fis-skiet ta' qalbha. JOE JULIAN FARRUGIA tkellem mal-Kanonku Joe Mejlak, neputi ta' Mary Meylak, għal dan il-profil.

It-tagħlim ta' l-ilsien Malti fil-bidu tas-seklu l-ieħor kien marbut ma' preġudizzji ta' klassi. Innuqqas kbir ta' kotba kien ikompli jrewwah l-indifferenza li l-sienna ma kien jiswa għalxejn u meqjus bħala l-lingwa tal-kċina.

Kull min kien jikteb u jippubblika kitbiet bil-Malti kellu dejjem telgħa wieqfa quddiemu. U fi żmien meta l-mara ma kienetx emanċipata bħalma hi llum, kittieba mara kellha kollox kontriha. Ma kienx komuni li fost il-poeti u kittieba rgiel issib poetessa li riedet taqsam dak li thoss ma' l-ohrajn. Iżda Mary Meylak dan għamlitu minkejja kollox,

Mary Meylak twieldet fir-Rabat, Ġħawdex nhar id-9 ta' Awissu 1905. Hija kienet l-akbar wild fost tlieta ta' Għorg u Mananni mwielda Grech. Il-familja Meylak kienet toqghod f'dar fi Triq San Ĝużepp li llum tagħmel parti mill-Pjazza San Għorg fl-istess Belt Ghawdxija.

Mary kienet hadet l-edukazzjoni tagħha l-ewwel fil-Victoria Elementary School u aktar tard fis-Central School, skola sekondarja biex fiha jitrawmu għalliema ghall-iskola primarja.

Hija baqgħet tistudja sakemm ta' għoxrin sena bdiet tgħallem fil-Primarja. Wara xi tlettax-il sena, bdiet tgħallem il-Malti fis-Central School. Hija kienet fost l-ewwel għalliema ta' l-sienna f'Għawdex u baqgħet tgħallem hemm sa ma rtirat. Hija kienet attiva hafna bhala għalliema u dejjem hadet interessa fl-ilsien Malti.

Meta kellha 25 sena bdiet il-karriera tagħha tal-kitba bl-ewwel poežija jisimha *Faxx Nemel* u li biha dahlet għall-konkors letterarju mniedi mill-Pronostiku Malti. Hija għiet minn ta' quddiem u hadet sehem f'aktar konkorsi b'kitbiet bħal *Dubbiena, Il-Hares, Ĝizmin u Il-ghanja tas-Sigħat*.

Hija kienet tispira lilha nnifisha anke mill-iċċen hwejjieg. Flixkun mitluq, xi bott, ġidra, furfiċetta jew anke xi ġolgol kienu jqanqlu fiha hsieb fertili li mhallat mas-sengħa ta' kif kienet thaddem il-kelma, kienu jirriżultaw f'kitbiet imlewna u msahħra.

Gużè Aquilina kien kiteb dawn il-kelmiet dwar Mary Meylak: "Hija xitla Ġħawdxija li tħġum f'bahar ta' immaġinazzjoni mitluqa bħal dghajsa fuq il-mewġ kotran daqs il-haxix li jikber fuq il-



blat u li mill-ward li jagħmel, wieħed jista' jwarrab u jagħżel dak li jogħġbu, imma jwarrab kemm iwarrab, dejjem jibqa' ward biżżejjed biex jista' jgħaqqa bukkett minnu."

Matul il-karriera tagħha, Mary kellha antologji ta' poezijsa fosthom *Pleġġ il-Hena, Dawra Misterjuża, Villa Meylak, Album u Ghana tat-Tfal*. Kellha anke ktieb ta' poezijsi bil-lingwa Ingliza li kien jismu *Songs You Will Like*.

Bħala proża Mary kienet harget żewġ kotba ta' esejs *Nirraġunaw u Nitbissmu* filwaqt li kellha wkoll ġabra ta' novelli bl-isem ta' *Stejjer ta' Daw il-Gżejjer* u rumanz *Nokkla Sewda*. Dan l-ahhar rumanz kien deher ukoll f'faxxikli f'*Il-Berqa* kif dehru wkoll żewġ rumanzi ohrajn *San Nikola tal-Venturi* u *It-Tewmin tal-Birgu*.

Dawn minbarra hafna kitbiet li dehru f'rivisti u gazzetti bħal *Leħen il-Malti, Il-Pronostiku Malti, Leħen is-Sewwa u Il-Malti*. B'xorti hażina hafna kitbiet ta' Meylak spicċċaw fix-xejn minħabba li kienet tafda wisq u tibghat ix-xogħol originali tagħha ghall-istampa bla ma żżomm kopja. Gieli ma kienux ixandruha kitbietha mill-ewwel birriżultat li jintilfu.

Hija kienet tikteb ukoll kitbiet biex jiġu mmużikati. Kellha operetta jisimha *Leone u Stella* kif ukoll żewġ opri f'hames atti-il wahda. Wahda jisimha *Il-Miġja ta' San Pawl* u l-ohra *L-1565*, Mary Meylak kienet thammem wisq fuq meta ssib xi kelma Maltija fit talb li tkun thoss li mhix postha hemm.

Hija kienet tishaq fuq il-perfezzjoni fil-kelma Maltija. U minħabba f'hekk mhux l-ewwel darba li kitbet personalment lill-Qdusija Tiegħi l-Papa dwar dan.

Bħala passattempi Mary ftit li xejn kellha. Il-ġurnata taġħha kienet mid-dar ghall-iskola, ghall-knisja, u lura d-dar. U l-hena tagħha kienet tkun meta tintasab wahedha u tqoqħod tikteb.

Bħala karattru, Mary kienet bniedma ta' għaliha wahedha. Sa mill-jiem fl-iskola ma tantx kienet thobb tithallat ma' shabha iżda kienet ta' żaqqa f'fommha. Ma kienetx bniedma li thobb tiżżejjen u xejn ma kienet tagħmel biex tidher. Ritratti ftit li xejn kienet thobb li jeħdulha. Kienet bniedma kwjeta, paċċenju ja iżda thobb tiċċajta wkoll. Fuq kollox kienet bniedma ta' karită. Fil-fatt minħabba li f'dak iż-żmien kien hawn nuqqas kbir ta' djar wara l-gwerra, hija xtaqet li tagħmel xi haġa biex mill-ftit tagħha ttaffi l-problema. Kienet bniet żewġ blokki ta' appartamenti fi Triq Pompei u Triq il-Kappillan Hili fir-Rabat Għawdex u kriethom lil-koppji b'kera tassew baxxa.

Ritratt ta' Mary Meylak

(*Monument Mary Meylak*)

*Missieri t-tieni, imqaxxra, nixbħu ħafna,
jen donni ġejt nagħmillu bħal tifkira
inħoss bla tarf u nidħol f'ruħ il-ħaga
moħħi għoli, xuffstejn sbieħ u ftit qasira.*

*Fil-lixx, mill-eħrif, m'għandix moħħi nizzżejjen,
jew nilgħab ma' persunti jew mal-libsa,
imħassba w-aljenata, noħlom wieqfa,
sikwit bi premju nieħu wkoll xi rifs.*

*Ma rridx irbit u xkiel u sikkaturi,
mal-lapes u mal-karta nħobb ninkera,
u ngħaddi għal kuljum għax Mary Meylak
la tgħid li hi sabiħa w-lanqas kerha.*

*Ma rrid naf b'xejn, minn xejn ma jiempurtani,
l-ghors tiegħi x'ħin fis-skiet waħdi nithalla,
inħossni ħbieb ma' kollo, inħobb kollo,
nitgħaxxaq b'kull ma taf tagħmel l-id t'Alla.*

*Inħobb ic-ċajt, narah kollo jidħakli,
u se ngħidilkom haġa ma smajtuha qatt:
Waqt li nkun nidħak, nibki, u viciversa.
Bizzżejjed!... U xtaqt nieħu b'id kulħadd!*

Imma l-aqwa deskrizzjoni ta' min kienet Mary Meylak tagħtiha hi stess fis-sunett tagħha bl-isem ta' *Monument Mary Meylak* li jidher hawn fuq.

Hija kienet reliġjuża hafna u fejn jidħol Alla ma kien joqgħod hadd. Mhux l-ewwel darba li kienet tkun miexja f'xi triq titlob u lanqas lin-neputijiet ma kienet tkellem biex żgur li hadd ma jtellifha. Darba kienet ħierġa mill-knisja ta' San Gakbu li hemm fit-Tokk. Fil-pront iltaqgħet mad-Direttur ta' l-Edukazzjoni J.P. Vassallo, li allura kien jiġi l-Principal tagħha. Huwa sellmilha iżda hi baqgħet għaddejja miexja u titlob. Id-Direttur tfantas mhux ftit. Iżda wara kienet sabitu u qaltru li dak il-ħin kienet qiegħda titkellem mad-Direttur tad-Diretturi!

L-ahħar poezijsi li baqgħu mhux ippublikati jinsabu f'manuskratt li jismu *Kalyemyram* – kelma li hija isem il-poetessa bil-maqlub.

Mary Meylak mietet nhar l-1 ta' Jannar 1975 fl-eti ta' 69 sena. Fir-Rabat Għawdex, fejn twieldet, ghexet u mietet, issemมiet triq għaliha biex il-hajja, t-tagħlim u l-kitbiet tagħha jibqgħu miftakra mill-Maltin u Għawdexin li jħobbu lsien art twelidna. Jixraq li din is-sena jitwaqfilha monument.